

உறுப்பினர்களின் கோரிக்கைகளைப் பரிசீலித்து - சாத்தியக் கூறு உள்ள இடங்களில்

புதிய காவல் மற்றும் தீயணைப்பு நிலையங்கள் அமைக்கப்படும்!

சென்னை, மார்ச் 28 -

சட்டப்பேரவையில் நேற்று முன்தினம் கேள்வி நேரத்தின்போது பதிலளித்த முதல்வர் மு.க.ஸ்டாலின் அவர்கள், உறுப்பினர்கள் எழுப்பியுள்ள கோரிக்கைகளை கனிவுடன் பரிசீலித்து சாத்தியக் கூறு உள்ள இடங்களில் புதிய காவல் நிலையங்கள் மற்றும் தீயணைப்பு, மீட்புப் பணி நிலையங்கள் அமைப்பதற்கான நடவடிக்கைகள் எடுக்கப் படும் எனக் குறிப்பிட்டார்.

முதலமைச்சர் மு.க.ஸ்டாலின் அவர்கள் நேற்று முன்தினம் (26.3.2025) சட்டமன்றப் பேரவையில் காவல்துறை மற்றும் தீயணைப்பு மற்றும் மீட்புப் பணிகள் துறை தொடர்பான கேள்விகளுக்கு பதிலளித்து பேசியதாவது: -

மாண்புமிகு பேரவைத் தலைவர் அவர்களே! புதுக்கோட்டை மாவட்டம், அறந்தாங்கி தொகுதி, ஆவுடையார் கோவிலில் தீயணைப்பு மற்றும் மீட்புப் பணி நிலையம் கட்டுவதற்கு சர்வே எண். 302/1, ஆவுடையார் கோவில் வட்டம் என்ற இடத்தில், அரசு புத்தகத் தரிசுநிலம், தீயணைப்பு மற்றும் மீட்புப் பணிகள் துறைக்கு 1.8.2019 அன்று நிலமாற்றம் செய்யப்பட்டு இந்த காவல் நிலையத்திற்கு சொந்தமாக புதிய கட்டிடம் கட்டுவதற்கு வருவாய் மற்றும் போர்டு மேலாண்மை துறையின் 27.1.2025 தேதியிட்ட அரசாணை (நிலை) எண். 43இன் படி 2 கோடியே 59 இலட்சத்து 83 ஆயிரம் ரூபாய் நிதி ஒப்பளிப்பு செய்யப்பட்டுள்ளது. புதிய கட்டிடம் கட்டும் பணி தமிழ்நாடு வீட்டு வசதி வாரிய கழகத்தால் வருகின்ற மே மாதம் தொடங்கப்பட்டு பிப்ரவரி 2026க்குள் கட்டி முடிக்கப்படும்.

உறுப்பினர் தீராய்ச்சந்திரன் :- தொகுதி மறுசீரமைப்பு கூட்டு நடவடிக்கைக் குழு அமைத்து இந்தியாவில் உள்ள முதல்வர்களுள் முதல்வராக குரல் கொடுத்தும், தமிழ்நாட்டின் நலனை அரணாகக் காக்கும் முதலமைச்சருக்கு முதற்கண் எமது வாழ்த்துக்களையும், பாராட்டுகளையும் தெரிவித்துக்கொண்டு, அறந்தாங்கி தொகுதி, ஆவுடையார் கோவில் வட்டம் தீயணைப்புக் கட்டிடத்திற்கு நிரந்தரக் கட்டடம் அறிவித்ததற்கும், குடிநீர் பிரச்சினைக்காக நிரந்தர தீர்வு காணும் விதத்தில் சுமார் 1820 கோடிக்கு மேல் நிதி ஒதுக்கி அறந்தாங்கி தொகுதி முழுவதும் 500க்கும் மேற்பட்ட பயன்பெறும் விதத்தில் கூட்டுக்குடிநீர் திட்டம் அறிவித்த நமது நல்லாட்சி நாயகன் முதலமைச்சர் அவர்களுக்கு என் சார்பிலும், அறந்தாங்கி மக்கள் சார்பிலும் மனம் நிறைந்த நன்றியினை முதற்கண் தெரிவித்துக்கொண்டு,

அறந்தாங்கி காவல்

நிலையம் தரம் உயர்த்தல்!

இத்திட்டத்தை அறிவித்த நிதியமைச்சர், துறை அமைச்சர், துறை சார் அதிகாரிகளுக்கும் நன்றி தெரிவித்துக்கொண்டு, அறந்தாங்கி நகரில் மக்கள் தொகை பெருகி வருவது

ஒன்றிய பா.ஜ.க. அரசைக் கண்டித்து

மயிலாடுதுறை மாவட்டத்தில் ஒன்றியங்கள் தோறும் கண்டன ஆர்ப்பாட்டம்!

மாவட்டச் செயலாளர் நிவேதா எம்.முருகன் எம்.எல்.ஏ. அறிக்கை!

மயிலாடுதுறை, மார்ச் 28 - மயிலாடுதுறை மாவட்டக் கழகச் செயலாளரும், பூம்புகார் சட்ட மன்ற உறுப்பினருமான நிவேதா எம்.முருகன் வெளியிட்டுள்ள அறிக்கையில் கூறியிருப்பதாவது,



தலைமைக் கழக அறிவிப்பின்படி 100 நாள் வேலை உறுதி திட்டத்தின் மூலம் தமிழ்நாட்டிற்கு தர வேண்டிய ரூ. 4034 கோடி நிதியை வழங்காமல் தமிழ்நாட்டை தொடர்ச்சியாக வஞ்சித்து வரும் ஒன்றிய பா.ஜ.க. அரசைக் கண்டித்து தி.மு.க. சார்பில் மயிலாடுதுறை மாவட்டத்தில் உள்ள அனைத்து ஒன்றியங்களிலும் நாளை (29.3.2025) மாபெரும் கண்டன ஆர்ப்பாட்டம் நடத்தி வேண்டும். அதன்படி மயிலாடுதுறை மாவட்டத்தில் தி.மு.க. சார்பில் மயிலாடுதுறை மத்திய ஒன்றியத்தில் நீண்டு அஞ்சல் அலுவலகம் முன்பும், மயிலாடுதுறை கிழக்கு

கோயில் தெற்கு ஒன்றியத்தில் திருக்களாச்சேரியில் ஐ.ஓ.பி. வங்கி எதிரிலும், குத்தாலம் வடக்கு ஒன்றியத்தில் தேரமுத்தூர் கடைத் தெருவிலும், குத்தாலம் கிழக்கு ஒன்றியத்தில் மங்கைநல்லூர் கடைத்தெருவில் அஞ்சல் அலுவலகம் எதிரிலும், குத்தாலம் மேற்கு ஒன்றியத்தில் ஸ்ரீ கண்டபுரம் கடைவீதியிலும், கொள்ளிடம் கிழக்கு ஒன்றியத்தில் கடவாசல் அஞ்சல் அலுவலகம் எதிரிலும், கொள்ளிடம் மேற்கு ஒன்றியத்தில் கொள்ளிடம் கடைவீதியிலும், சீர்காழி கிழக்கு ஒன்றியத்தில் திருவெண்காடு எஸ்.பி.ஐ வங்கி, எதிரிலும், சீர்காழி மேற்கு ஒன்றியத்தில் வைத்தீஸ்வரன் கோயில் இந்தியன் ஓவர்சீஸ் வங்கி எதிரிலும் கண்டன ஆர்ப்பாட்டம் நடைபெறும். மேலும் ஒன்றியக் கழகச் செயலாளர்கள் ஆர்ப்பாட்ட இடங்களை அதிகப் படுத்த தீவையிருந்தின் ஆர்ப்பாட்டம்



திருப்பூர் மாவட்டம், காங்கேயம் நகரத்தில் அமைந்துள்ள ஜனனத்துல் பக்ஸ் பள்ளிவாசலில் சமூக நல்லிணக்க ரம்ஜான் நோன்பான இப்தாப் விருந்து நிகழ்ச்சியில் தமிழ்வுள்ளச்சி மற்றும் செய்தித்துறை அமைச்சர், கிழக்கு மாவட்டப் பொறுப்பாளர் மு.பெ.சாமிநாதன் கலந்து கொண்டார். இதில் காங்கேயம் நகரச் செயலாளர் வசந்தம் நா.மேலையப்பன், நகர்மன்ற தலைவர் சூரிய பிரகாஷ் உள்பட மாவட்ட, நகர கழக நிர்வாகிகள், வட்டக் கழக செயலாளர்கள், கழக அமைப்புகளின் அமைப்பாளர்கள், துணை அமைப்பாளர்கள் பலர் கலந்து கொண்டனர்.

சட்டப்பேரவையில் முதல்வர் மு.க.ஸ்டாலின் பதில்!

தாலும் நகரின் எல்லைப் பகுதிகள் விரிவடைவதாலும், கூடதலாக ஒரு புதிய காவல் நிலையம் அல்லது இருக்கின்ற காவல் நிலையத்தை கூடுதல் காவலர்களை நியமித்து பெரிய ரக காவல் நிலையமாக தரம் உயர்த்த அரசு முன் வருமா? என்பதை அறிய விரும்புகிறேன்.

முதலமைச்சர் மு.க.ஸ்டாலின் :- 1949ஆம் ஆண்டு முதல் இயங்கி வரும் அறந்தாங்கி காவல் நிலையத்தில் தற்போது, 1 காவல் ஆய்வாளர், 4 உதவி ஆய்வாளர்கள், 7 தலைமை காவலர்கள், 12 முதல் நிலை காவலர்கள்,

39 இரண்டாம் நிலை காவலர்கள், என மொத்தம் 63 காவல் ஆளிநர்கள் பணிபுரிந்து வருகின்றனர். மேலும், அறந்தாங்கி உட்கோட்டத்தில், அறந்தாங்கி காவல் நிலையம், நாடாடி காவல் நிலையம், ஆவுடையார் கோவில் காவல் நிலையம், கருந் காவல் நிலையம் மற்றும் ஏம்பல் காவல் நிலையம் ஆகிய 5 சட்டம்ஒழுங்கு காவல் நிலையங்களும், அறந்தாங்கி அனைத்து மகளிர் காவல்நிலையம் மற்றும் அறந்தாங்கி போக்குவரத்து காவல் நிலையமும் செயல்பட்டு வருவதாலும், கடந்த சில ஆண்டுகளில் புதிதான வழக்குகளின் எண்ணிக்கையையும் வைத்துப் பார்க்கையில், அறந்தாங்கி காவல் நிலையத்தை இரண்டாக பிரித்து அறந்தாங்கியில் கூடுதலாக மற்றொரு புதிய காவல் நிலையம் அமைக்க அவசியம் எழுவில்லை.

தி.ராமச்சந்திரன் :- முதலமைச்சர் அவர்களுக்கு, கூடுதல் காவல் நிலையம் இல்லாவிட்டாலும், ரகத்தை உயர்த்தி, பெரிய ரக காவல் நிலையமாக அமைக்க வேண்டும். காரணம் எல்லைகள் விரிவடைந்து வருவதால் மீண்டும் மறுபரிசீலனை செய்ய வேண்டும் என்று பணிவன்போடு கேட்டுக்கொண்டு, ஆவுடையார் ஒன்றியம், கருந் தற்போது இயங்கி வருகின்ற காவல்நிலையம் வாடகைக் கட்டடத்தில் இயங்கி வருகின்றது. அதற்கு ஒரு நிரந்தர கட்டடமும், அறந்தாங்கி நகர், மணமேல்குடி, ஆவுடையார் கோவில் மீயிசல் காவலர் குடியிருப்புகள் மிகவும் பழுதடைந்து உள்ளதால் புதிய குடியிருப்பு கட்டடங்களை அமைத்து தர அரசு முன் வருமா? என்பதை கேட்டுக்கொண்டு, கேள்விக்கு பதில் அளித்துக்கொண்டிருக்கும் முதலமைச்சர் அவர்களுக்கும், வாய்ப்பளித்த பேரவைத் தலைவர் அவர்களுக்கும் நன்றியை தெரிவித்துக் கொள்கிறேன்.

முதலமைச்சர் மு.க.ஸ்டாலின்:- புதுக்கோட்டை, அறந்தாங்கி சட்டமன்ற தொகுதி, ஆவுடையார் கோவில் வட்டம், கருந் காவல் நிலையம் 1981ஆம் ஆண்டு கட்டப்பட்டுசொந்த



முதலமைச்சர் மு.க.ஸ்டாலின் அவர்கள் நேற்று முன்தினம் (26.3.2025) சட்டமன்றப் பேரவையில் காவல்துறை மற்றும் தீயணைப்பு மற்றும் மீட்புப் பணிகள் துறை தொடர்பான கேள்விகளுக்கு பதிலளித்து பேசினார்.

கட்டடத்தில் இயங்கி வந்தது. கடந்த 2018ஆம் ஆண்டில் இக்கட்டடத்தின் மேல்தளம் புழதுபைந்த காரணத்தால், அரசுக்குச் சொந்தமான இ-சேவை மையக் கட்டடத்திலிருந்து அந்த காவல் நிலையம் செயல்பட்டு வருகிறது. ஏற்கனவே, புழதுபைந்திருக்கும் கருந் காவல்நிலையத்தினை இடித்துவிட்டு புதிய காவல்நிலையக் கட்டடம் கட்டித் தருமாறு புதுக்கோட்டை மாவட்ட காவல் கண்காணிப்பாளர் அவர்கள் ஏற்கனவே இந்த கோரிக்கையை அரசுக்கு வைத்திருக்கிறார். நீங்களும் இப்போது இந்த அவையில் வைத்திருக்கிறீர்கள்.

புதிய கட்டடத்திற்கு மேல் நடவடிக்கை!

அதன் அடிப்படையில், புதுக்கோட்டை மாவட்டம், ஆவுடையார் கோவில் வட்டம், கருந் காவல் நிலைய இடத்தினை ஆய்வு செய்து அங்கு புதிய காவல் நிலையம் கட்டுவதற்குரிய சாத்தியக் கூறு அறிக்கை மற்றும் தோராய திட்ட மதிப்பீடு தயார் செய்யும் பணிகள் தமிழ்நாடு காவலர் வீட்டு வசதி கழகத்தின் மூலமாக நடைபெற்று வருகிறது. எனவே, காவல்துறை தலைமை இயக்குநர் அவர்கள் மூலம் கருந் காவல் நிலையத்திற்கு புதிய கட்டடம் கட்டுவதற்கான கருத்துரு பெறப்பட்டபின் மேல் நடவடிக்கை எடுக்கப்படும்.

உறுப்பினர் கணபதி :- மதுரையால் சட்டமன்ற தொகுதியில் அயம்பாக்கம் ஊராட்சி உள்ளது. இந்த ஊராட்சியில் 1 இலட்சத்து 16 ஆயிரம் மக்கள் தொகை கொண்டது. இந்த ஊராட்சியில் Indian Medical Research Centre அலுவலகமும், மத்திய போதை தடுப்பு தலைமையகமும் மற்றும் மத்திய அரசின் Food

Corporation தலைமையகம், ஆசியாவிலேயே மிகப் பெரிய வீட்டு வசதி திட்டமும் இங்கு தான் நிறைவேற்றப்பட்டுள்ளது. ஏற்குறைய இந்த 1 இலட்சத்து 15 ஆயிரம் மக்கள் தொகை கொண்ட இந்த ஊராட்சியில் தீயணைப்பு நிலையம் அமைக்க அரசு முன் வருமா? என்பதை பேரவைத் தலைவர் மூலமாக, திராவிட நாயகன் அவர்களை கேட்டு அமைக்கிறேன். நன்றி.

அயம்பாக்கத்திற்கு தீயணைப்பு நிலையம் அவசியமில்லை!

முதலமைச்சர் மு.க.ஸ்டாலின் :- சென்னை புறநகர் மாவட்டம் அயம்பாக்கம் பகுதியைச் சார்ந்த புதிய தீயணைப்பு மற்றும் மீட்புப் பணிகள் நிலையம் அமைக்க வரையறுக்கப்பட்ட அளவுகோலின் படி 25 கிலோ மீட்டர் தொலைவுக்குள் 4 தீயணைப்பு மற்றும் மீட்புப் பணிகள்தீயணையங்கள் உள்ளன. அதாவது கிழக்கே 4 கிலோ மீட்டர் தொலைவில் அம்பத்தூர், மேற்கே 5 கிலோ மீட்டர் தொலைவில் ஆவடி, வடக்கே 19 கிலோ மீட்டர் தொலைவில் செங்குன்றம், தெற்கே 8 கிலோ மீட்டர் தொலைவில் புத்தமல்லி ஆகிய இடங்களில் தீயணைப்பு நிலையங்கள் அமைந்துள்ளன. இப்பகுதிகளில் ஏற்படும் தீ விபத்து மற்றும் மீட்புப் பணி அழைப்புகள் அருகிலுள்ள மேற்கண்ட 4 தீயணைப்பு நிலையங்களைச் சார்ந்த பணியாளர்கள் மற்றும் ஊர்திகளை கொண்டு மேற்கொள்ள இயலும் என்பதால், அயம்பாக்கம் பகுதியில் புதிய தீயணைப்பு மற்றும் மீட்புப் பணிகள் நிலையம் அமைக்கும் நிலை தற்போது எழுவில்லை.

அதிகுறித்து பேசவேண்டும் என்றுகையை தூக்கி உயர்த்திக்காட்டி பேச வேண்டும் என்று சொல்லியிருக்கிறீர்கள். அவர்களுக்கெல்லாம் சேர்த்து ஒட்டுமொத்தமாக ஒரு சில புள்ளி விவரங்களை நான் சொல்ல விரும்புகிறேன்.

இந்த அரசு பொறுப்பேற்று 2021லிருந்து தமிழ்நாடு காவல் துறையில் பல்வேறு மாவட்டங்களில் இதுவரை 72 புதிய காவல்நிலையங்கள் உருவாக்கப்பட்டு செயல்பாட்டில் இருந்து வருகின்றன. 23 தீயணைப்பு மற்றும் மீட்புப் பணி நிலையங்கள் அறிவிக்கப்பட்டு அந்த 23 நிலையங்களும் திறந்து வைக்கப்பட்டு தற்போது செயல்பாட்டில் வந்திருக்கின்றன என்பதையும் நான் தெரிவித்துக்கொள்கிறேன்.

காவல்துறை மானியத்தில்

திறுத்தியான பதிலளிக்கிறேன்!

மாரிலத்தின் நிதிநிலைக்கேற்ப மாண்புமிகு உறுப்பினர்களின் கோரிக்கைகளை கனிவுடன் உரிய நேரத்தில் பரிசீலிக்கப்பட்டு சாத்தியக்கூறு இருக்கக்கூடிய இடங்களில் புதிய காவல்நிலையங்கள் மற்றும் தீயணைப்பு மற்றும் மீட்புப் பணி நிலையங்கள் அமைப்பதற்கான நடவடிக்கைகள் எடுக்கப்படும்.

எனவே, காவல் துறை மானியக் கோரிக்கை இந்த அவையில் தாக்கல் செய்யப்படுகின்ற நேரத்தில் நிச்சயமாக நீங்கள் திருப்தி அடையக்கூடிய வகையில் சில அறிவிப்புகளும் வரும் என்பதையும் நான் உறுதியோடு தெரிவித்து கொள்கிறேன்.

இவ்வாறு முதல்வர் மு.க. ஸ்டாலின் அவர்கள் பதிலளித்தார்.

திராவிட இயக்க தீரர்கள் நினைவு நாள்

அஞ்சாநெஞ்சன் பட்டுக்கோட்டை அழகிரி

மார்ச் 28 (1949)



“சுயமரியாதை இயக்கத்தின் கடர்! தன்மதிப்பு இயக்கத்தின் தனிப்பெரும் தளபதி! மூடப்பழக்க வழக்கங்களை முறியடிக்கும் தலைவன்! வைத்தத்தின் வைரி! வருணாசிரமத்தின் விரோதி! சீர்திருத்தச் செம்மல்! சொற்செல்வன்! சோர்வற்ற உழைப்பாளி! அஞ்சா நெஞ்சுடன் அறிவுப்பணியி புரிந்து வந்தவர்!” என அறிஞர் அண்ணாவின் பாராட்டைப் பெற்றவர்.

முதல்முதலாக காஞ்சிபுரத்தில் இந்தி எதிர்ப்பு மாநாட்டை நடத்திய பெருமைக்குரியவர்.

‘தூக்குமேடை’ நாடகத்தை கலைஞர் எழுதி நடிகவேன் எம்.ஆர்.ராதா அவர்களுடன் முக்கியப் பாததிரத்தில் நடத்து தஞ்சையில் அரங்கேற்றப்பட்ட போது நாடகத்திற்கு தலைமையேற்ற அழகிரி அவர்கள் கலைஞரின் எழுத்தாற்றலையும், நடப்பையும் பார்த்துவிட்டு, ‘கலைஞர்’ என்ற பட்டத்தை தன் வாயால் உச்சரித்து வழங்கினார்.

சிம்மம் கர்ச்சித்தது, புலி உறுமியது, கோடையிடி குமுறியது, பெரியார் பேச்சில் காணப்பட்ட அழுத்தம் திருத்தமான வாதமும், அழகிரி பேச்சில் காணப்பட்ட வீரக் கொப்பளிக்கும் வரிகளும், அண்ணா பேச்சின் அழகு தமிழும் என்னை வெகுவாக கவர்ந்தன” என்று தலைவர் கலைஞர் குறிப்பிட்டுள்ளார்.

தலைமைக் கழகம்

தி.மு.க.

தம்புரி மேற்கு மாவட்ட மூத்த கழக முன்னோடி

சி.தேசிங்குராஜன் மறைவு!

கழகத் தலைவர் - முதல்வர் மு.க.ஸ்டாலின் இரங்கல்!

சென்னை, மார்ச் 28- தருமபுரி மேற்கு மாவட்ட மூத்த கழக முன்னோடி சி.தேசிங்கு ராஜன் மறைவுக்கு முதல்வர் மு.க.ஸ்டாலின் அவர்கள் இரங்கல் தெரிவித்துள்ளார். தமிழ்நாடு முதலமைச்சர் - கழகத் தலைவர் மு.க.ஸ்டாலின் அவர்களின் இரங்கல் செய்தி வருமாறு:

தருமபுரி மேற்கு மாவட்ட மூத்த கழக முன்னோடிகளில் ஒருவரும் - அருள் ஒன்றியக் கழக முன்னாள் செயலாளரும் - மாவட்ட கலை, இலக்கிய புகத்தறிவு பேரவை அமைப்பாளராக பொறுப்பு வகித்து வரும் சி.தேசிங்குராஜன் அவர்கள் மறைவெய்திய செய்தியறிந்து மிகவும் வருந்தினேன்.

அவரை இழந்து வாடும் அவரது குடும்பத்தார்க்கும் -தருமபுரிமேற்குமாவட்டகழகஉடன்பிறப்புகளுக்கும் எனது ஆழ்ந்த இரங்கலையும் ஆறுதலையும் தெரிவித்துக் கொள்கிறேன்.

இவ்வாறு முதல்வர் அவர்கள், தமது இரங்கல் செய்தியில் கூறியுள்ளார்.